



पीएम मोदी के त्रिशूर एंड शो में उमड़ी भीड़, सियासत में भायी हलचल, भाजपा ने किया शक्ति प्रदर्शन

(एजेंसी)। त्रिशूर में प्रधानमंत्री मोदी के रोडशो में केरल की सियासत में नई हलचल पैदा कर दी है। भारी भीड़ और हलचल जय मोदी के नारों के बीच बीजेपी ने अपनी ताकत का प्रदर्शन किया। महिला मतदाताओं में खास उत्साह और स्थानीय नेताओं की सक्रियता से पार्टी आत्मविश्वास में नजर आ रही है।

केरल के त्रिशूर में प्रधानमंत्री नरेंद्र मोदी के रोडशो में जबरदस्त उत्साह देखने को मिला। त्रिशूर के प्रसिद्ध स्वराज गोलचक्कर के पास हजारों की भीड़ 'जय जय मोदी, जय जय बीजेपी' के नारों के साथ पीएम का स्वागत करती नजर आई। केरल की सांस्कृतिक राजधानी त्रिशूर इस दौरान पूरी तरह केसरिया रंग में रंगी दिखाई दी। प्रधानमंत्री इससे पहले पलक्कड़

में एक बड़ी रैली को संबोधित कर त्रिशूर पहुंचे थे। इस दौरान उन्होंने पारंपरिक 'मुद्दू' पहनकर लोगों का अभिवादन किया और चेंडा वाद्य यंत्र भी बजाने की कोशिश की, जिससे स्थानीय लोगों में खास उत्साह दिखा। पीएम ने एनडीए उम्मीदवार शोभा सुरेंद्रन के समर्थन में प्रचार किया और अपने भाषण में वाम दलों और कांग्रेस पर चोटबैंक की राजनीति करने का आरोप लगाया। उन्होंने मुख्यमंत्री पिनाराई विजयन के 'बी टीम' वाले बयान पर भी तंज कसा।

पलक्कड़ को बीजेपी का मजबूत क्षेत्र माना जाता है। यहां पहले मैट्रो मैन ई श्रीधरन ने बीजेपी उम्मीदवार के रूप में चुनाव लड़ा था और मामूली अंतर से हार गए थे। बाद में यहां उपचुनाव भी हुआ, जब कांग्रेस के

विधायक राहुल मामकूटाथिल को यौन उत्पीड़न के आरोपों के चलते हटाया गया। हालांकि, पूरे कार्यक्रम का मुख्य आकर्षण त्रिशूर का रोडशो रहा। इस दौरान केंद्रीय मंत्री और त्रिशूर सांसद सुरेश गोपी, बीजेपी उम्मीदवार पद्मजा वेणुगोपाल भी पीएम के साथ मौजूद रहे।

पद्मजा, जो दिग्गज कांग्रेस नेता के करणाकरण की बेटी हैं, उन्होंने पिछला चुनाव कांग्रेस के टिकट पर लड़ा था, लेकिन इस बार बीजेपी में शामिल होकर सबको चौंका दिया। ग्रांड ड पर महिला मतदाताओं में भी खास उत्साह देखने को मिला। बीजेपी के नेतृत्व वाले राष्ट्रीय जनतांत्रिक गठबंधन ने इस बार बड़ी संख्या में महिला उम्मीदवारों को मैदान में उतारा है और पीएम ने आज दो महिला उम्मीदवारों के लिए प्रचार किया।

स्थानीय महिलाओं का कहना है, उनकी लोकप्रियता चुनाव में दिखेगी।



त्रिशूर में बीजेपी जीतीगी। जब उनसे पूछा गया कि पार्टी को बहुत किससे मिल रही है, तो उन्होंने सुरेप गोपी के काम का जिक्र किया और कहा कि

एक उत्साही समर्थक माला ने कैमरे पर आकर खुशी जाहिर की और कहा, 'मैं इंडिया टुडे को यहां देखकर बहुत खुश हूँ, मैं चैनल को नियमित रूप से

देखती हूँ, बीजेपी यहां जीतने जा रही है, जय नमो।'

केरल में अब तक राजनीति मुख्य रूप से एलडीएफ और यूडीएफ के

बीच रही है, लेकिन बीजेपी अब खुद को तीसरे विकल्प के रूप में स्थापित करने की कोशिश कर रही है। हर चुनाव में पार्टी अपनी मौजूदगी मजबूत

करती दिख रही है, लेकिन इस बार का विधानसभा चुनाव उसके लिए असली परीक्षा साबित होगा।

'सभी देश भुगतेंगे परिणाम', शांति प्रयासों के बीच ईरानी विदेश मंत्री की बड़ी चेतावनी

(एजेंसी)। ईरान और इजराइल के बीच बढ़ता तनाव अब एक खतरनाक मोड़ पर पहुंच गया है। ईरानी विदेश मंत्री अब्बास अराघची ने हाल ही में चेतावनी दी है कि अमेरिका और इजराइल मिलकर युद्ध का दायरा बढ़ाना चाहते हैं।

अराघची का आरोप है कि वे दोनों देश अन्य देशों को इस संघर्ष में घसीटने और झूठे अभियानों के जरिए

ईरान को निशाना बनाने की साजिश रच रहे हैं। उन्होंने साफ कर दिया कि यदि ईरान की संप्रभुता पर हमला



हुआ, तो वे चुप नहीं बैठेंगे। यह बयान क्षेत्र में एक बड़े सैन्य टकराव

की आहट दे रहा है। अब्बास अराघची ने ग्रीस के वाशिंगटन और तेल अवीव बिना किसी उकसावे के ईरान के खिलाफ आक्रामकता बढ़ा रहे हैं। उनका मानना है कि ये देश संसाधनों और जमीन का इस्तेमाल ईरान पर हमले के लिए करना चाहते हैं।

प्रधानमंत्री ने 'मन की बात' की 132वीं कड़ी में अपने संबोधन की कुछ झलकियाँ साझा की

(एजेंसी)। प्रधानमंत्री श्री नरेन्द्र मोदी ने आज 'मन की बात' की 132वीं कड़ी में अपने संबोधन की कुछ झलकियाँ साझा की।

श्री मोदी ने कई पोस्टों की एक श्रृंखला में कहा; '140 करोड़ देशवासियों के सामर्थ्य से भारत मौजूदा युद्ध से पैदा हुए वैश्विक संकट का डटकर मुकाबला कर रहा है। मुझे पूरा विश्वास है कि एकजुट रहकर हम पहले की तरह ही इस कठिन चुनौती से पूरी तरह बाहर निकल आएंगे।

'आज हर तरफ योग के प्रति बढ़ते आकर्षण को देखना बहुत सुखद है।

फिटनेस को लेकर देशवासियों से एक बार फिर मेरा यह आग्रह 'देश के कोने-कोने में पीएम सूर्य घर मुफ्त बिजली योजना का लाभ



जिस तरह लोग उठा रहे हैं, वह बहुत उत्साहित करने वाला है। गुजरात और उत्तर प्रदेश से लेकर राजस्थान और त्रिपुरा तक के उदाहरण बताते हैं कि इससे आय बढ़ने के साथ ही लोगों का


जीवन और आसान बन रहा है। 'त्रिपुरा से लेकर छत्तीसगढ़ और तेलंगाना तक जल संरक्षण के प्रयास

जानभागीदारी के इन अभियानों से ना केवल पानी की समस्या दूर हुई है, बल्कि बीमारियाँ भी कम हो रही हैं। 'यदि आप संस्कृति और पांडुलिपियों के प्रति समर्पित हैं, तो जान भारतम सर्वेक्षण में आपको अवश्य भाग लेना चाहिए।

इस दिशा में अरुणाचल प्रदेश, लेह, पंजाब और राजस्थान के प्रयासों को विशेष रूप से बताया गया है। 'बजट क्वेस्ट, माय भारत टीम का एक शानदार प्रयास है।

सावधान! मुंबई में सिलेंडर के नाम पर चल रहा स्कैम, 1 क्लिक में खाली हो रहा बैंक खाता

सिलेंडर की क्लिलत और गैस आपूर्ति की अनिश्चितता ने आम लोगों को पहले से ही परेशान कर रखा है। इस फाइव डाटाकर सावधान अपराधी तेजी से सक्रिय हो गए हैं। गैस क्लिलत के बीच मुंबई साइबर ठगों का लोगों को लूटने का नया खेल उजागर हुआ है। साइबर ठग महानगर गैस के नाम का दुरुपयोग कर लोगों को निशाना बना रहे हैं। मीडिया रिपोर्ट के अनुसार एपीके फाइलों के जरिए बैंक खातों से लाखों रुपये चुराए जा रहे हैं, जिससे उपभोक्ताओं में डर और वित्तीय नुकसान का खतरा बढ़ गया है। ये अधिकारी बनकर गैस कनेक्शन काटने या बिल बकाया होने को लेकर डरते हैं और लोगों को अपने जाल में फंसा रहे हैं।



भारत के उपराष्ट्रपति श्री सी.पी. राधाकृष्णन ने आज नई दिल्ली में विधि और न्याय मंत्रालय द्वारा आयोजित न्याय तक समग्र पहुंच के लिए अभिनव समाधान डिजाइन करने (दिशा) योजना की टेली-लॉ पहल पर राष्ट्रीय परामर्श 2026 को संबोधित किया और सभी नागरिकों के लिए सुलभ, किफायती और समय पर न्याय की आवश्यकता पर जोर दिया।

उपराष्ट्रपति श्री सी.पी. राधाकृष्णन ने आज नई दिल्ली में टेली-लॉ पहल पर राष्ट्रीय परामर्श को संबोधित किया

उपराष्ट्रपति ने टेली-लॉ पहल के तहत न्याय तक समावेशी और तकनीक-आधारित पहुंच का आह्वान किया

टेली-लॉ न्याय के अंतर को पाटने और नागरिक-केंद्रित कानूनी व्यवस्था को मजबूत करने में सहायक होगा: उपराष्ट्रपति 'सभी के लिए सुलभ, किफायती और समय पर न्याय लोकतंत्र का मूल आधार है': उपराष्ट्रपति (एजेंसी)।

भारत के उपराष्ट्रपति श्री सी.पी. राधाकृष्णन ने आज नई दिल्ली में विधि और न्याय मंत्रालय द्वारा आयोजित न्याय तक समग्र पहुंच के लिए अभिनव समाधान डिजाइन करने (दिशा) योजना की टेली-लॉ पहल पर राष्ट्रीय परामर्श 2026 को संबोधित किया और सभी नागरिकों के लिए सुलभ, किफायती और समय पर न्याय की आवश्यकता पर जोर दिया।

उन्होंने इस बात पर जोर देते हुए कहा कि न्याय तक पहुंच लोकतंत्र का आधार है और राष्ट्रीय परामर्श इस बात को सुनिश्चित करने की सामूहिक प्रतिबद्धता को दर्शाता है कि न्याय

कुछ लोगों का विशेषाधिकार नहीं बल्कि सभी के लिए उपलब्ध अधिकार है।

उपराष्ट्रपति ने हाल ही में हुए कानूनी सुधारों का उल्लेख करते हुए

कहा कि नए आपराधिक कानूनों में बदलाव, प्रक्रियाओं को सरल बनाकर और दक्षता में सुधार करके, अधिक नागरिक-केंद्रित न्याय प्रणाली की ओर एक ऐतिहासिक बदलाव किया गया है।

उन्होंने शासन में प्रौद्योगिकी की परिवर्तनकारी भूमिका का उल्लेख करते हुए प्रत्यक्ष लाभ हस्तांतरण (डीबीटी) और टेली-मेंडिसिन जैसी पहलों का उदाहरण दिया और टेली-लॉ पहल को कानूनी सेवाओं के लोकतंत्रीकरण का एक शक्तिशाली माध्यम बताया। उन्होंने कहा कि मुकदमे से पहले कानूनी सलाह विवादों को शीघ्र सुलझाने, अनावश्यक मुकदमेबाजी को कम करने और अदालतों पर बोझ कम करने में सहायक हो सकती है।

उपराष्ट्रपति ने भाषाई समावेशन के महत्व पर जोर देते हुए भारत के संविधान को कई क्षेत्रीय भाषाओं में उपलब्ध कराने के प्रयासों के बारे में बताया और समझ और भागीदारी को



उन्होंने "न्याय सेतु" नामक एक एआई-संचालित चैटबॉट भी लॉन्च किया। इसे नागरिकों और कानूनी सेवाओं के बीच एक डिजिटल सेतु के रूप में कार्य करने के लिए विकसित किया गया है।

उपराष्ट्रपति ने न्याय सेतु शुभंकर का भी अनावरण किया। इसे न्याय के एक सहज और सुलभ प्रतीक के रूप में परिकल्पित किया गया है। इसका उद्देश्य सार्वजनिक भागीदारी विशेष रूप से ग्रामीण और डिजिटल रूप से वंचित आबादी को मजबूत करना है।

समावेशी और न्यायसंगत कानूनी तंत्र के निर्माण के लिए प्रौद्योगिकी का लाभ उठाने हेतु विधि और न्याय मंत्रालय और सहयोगी संगठनों की भी सराहना की।

इस अवसर पर उपराष्ट्रपति ने कानूनी जागरूकता, पहुंच और सेवा वितरण को बढ़ाने के उद्देश्य से कई ज्ञान-आधारित उत्पादों और प्रौद्योगिकी-संचालित नवाचारों का अनावरण किया।

उन्होंने "लाभार्थियों की आवाज" पुस्तिका 2025-26 की प्रशंसा की। इसमें उन व्यक्तियों की प्रेरक कहानियों को संकलित किया गया है जिनके जीवन पर टेली-लॉ सेवाओं के माध्यम से सकारात्मक प्रभाव पड़ा है।

उन्होंने "न्याय सेतु" नामक एक एआई-संचालित चैटबॉट भी लॉन्च किया। इसे नागरिकों और कानूनी सेवाओं के बीच एक डिजिटल सेतु के रूप में कार्य करने के लिए विकसित किया गया है।

ग्रेटर नोएडा में इंडियास्किल्स राष्ट्रीय प्रतियोगिता 2025-26 का शुभारंभ हुआ जिसमें भारत की बेहतरीन कुशल प्रतिभाओं ने प्रदर्शन किया

हमें अपने कौशल पर गर्व करना शुरू करना चाहिए, क्योंकि वही हमारी पहचान, हमारी क्षमता और हमारा भविष्य तय करते हैं: श्रीमती देवाश्री मुखर्जी, सचिव, एमएसडीई, इंडियास्किल्स राष्ट्रीय प्रतियोगिता

कौशल उत्कृष्टता को बढ़ावा देने वाले भारत के प्रमुख मंच, 'इंडियास्किल्स नेशनल कॉम्पिटिशन 2025-26' की आज ग्रेटर नोएडा में एक भव्य उद्घाटन समारोह के साथ शुरूआत हुई। कौशल विकास और उद्यमिता मंत्रालय (एमएसडीई) के तत्वावधान में आयोजित और राष्ट्रीय कौशल विकास निगम (एनएसडीसी) द्वारा समर्थित इस प्रतियोगिता में देशभर से 650 से अधिक कुशल युवा भाग ले

रहे हैं, जो 63 कौशल श्रेणियों में राष्ट्रीय और वैश्विक उद्योग मानकों के अनुरूप प्रतिस्पर्धा कर रहे हैं। यह प्रतियोगिता भविष्य के लिए तैयार कार्यबल निर्माण और विकसित भारत के विजन को आगे बढ़ाने की दिशा में



भारत की यात्रा का एक महत्वपूर्ण पड़ाव है। इस राष्ट्रीय प्रतियोगिता में देशी प्रतिभागी शामिल हैं, जो देशभर में

आयोजित पाँच क्षेत्रीय चरणों के विजेता रहे हैं। विभिन्न क्षेत्रों में आयोजित इन प्रतियोगिताओं में हजारों प्रतिभागियों ने हिस्सा लिया, जिन्होंने उत्कृष्ट तकनीकी दक्षता, अनुशासन और प्रतिबद्धता का प्रदर्शन किया।

आज यहां एकत्र हुए फाइनलिस्ट इन कठिन चयन चरणों से निकलकर आए देश के सर्वश्रेष्ठ प्रतिभागियों का प्रतिनिधित्व कर रहे हैं।

सभा को संबोधित करते हुए कौशल विकास और उद्यमिता मंत्रालय की सचिव श्रीमती देवाश्री मुखर्जी ने कहा, 'ह्रस्व शिक्षा ज्ञान देती है, लेकिन कौशल उस ज्ञान को उद्देश्य और ताकत देते हैं।

तेजी से बदलती दुनिया में किसी राष्ट्र की वास्तविक ताकत आजीवन सीखने की प्रतिबद्धता और कौशल पर गर्व करने में है। इंडियास्किल्स जैसे मंचों के माध्यम से हम ऐसे रोल मॉडल तैयार कर रहे हैं, जो युवाओं को कौशल में उत्कृष्टता प्राप्त करने के लिए प्रेरित करें। जब हम शंघाई में होने वाली वर्ल्डस्किल्स प्रतियोगिता के लिए मजबूत टीम भेजने की तैयारी कर रहे हैं, तो हम यह स्पष्ट संकेत दे रहे हैं कि भारत दुनिया के सबसे कुशल कार्यबलों में से एक तैयार कर रहा है।

पूरे मोटापे की तुलना में पेट या शरीर के मध्य मोटापा एक बड़ा जोखिम : डॉ. जितेंद्र सिंह

विशेष रूप से भारतीय संदर्भ में जहां दुबले-पतले दिखने वाले व्यक्तियों में भी अक्सर काफी मात्रा में आंतरिक वसा पाया जाता है: डॉ. जितेंद्र सिंह

शरीर के मध्य मोटापा, यहां तक कि देखने में सामान्य दिखने वाले व्यक्तियों में भी, मधुमेह, उच्च रक्तचाप, हृदय रोग, फैटी लिवर, डिस्टिलिपिडेमिया आदि सहित कई चयापचय संबंधी विकारों का कारण बन सकता है: डॉ. जितेंद्र सिंह

(एजेंसी)। विज्ञान एवं प्रौद्योगिकी, पृथ्वी विज्ञान, केन्द्रीय राज्य मंत्री (स्वतंत्र प्रभार) और प्रधानमंत्री कार्यालय, कार्मिक, लोक शिकायत एवं पेंशन,

परमाणु ऊर्जा विभाग और अंतरिक्ष विभाग के राज्य मंत्री डॉ. जितेंद्र सिंह ने आज यहां कहा कि पूरे मोटापे की तुलना में पेट या शरीर के मध्य मोटापा एक बड़ा जोखिम है, विशेष रूप से भारतीय संदर्भ में जहां दुबले-पतले दिखने वाले व्यक्तियों में भी अक्सर काफी मात्रा में आंतरिक वसा पाया जाता है। उन्होंने स्पष्ट किया कि शरीर के मध्य मोटापा अपने आप में मोटापे से अलग एक जोखिम है।

यहां एक समारोह में ह्यूएडवासेज इन ओबेसिटी एंड लिपिड मैनेजमेंट इन सीवीडी नामक कार्डियोलाजी की एक व्यापक पाठ्यपुस्तक का विमोचन करते हुए, डॉ. जितेंद्र सिंह ने कहा कि शरीर के मध्य मोटापा, यहां तक कि देखने में सामान्य दिखने वाले व्यक्तियों में भी, मधुमेह, उच्च रक्तचाप, हृदय रोग, फैटी लिवर, डिस्टिलिपिडेमिया आदि सहित कई चयापचय संबंधी विकारों का कारण बन सकता है।

भारतीय शारीरिक संरचना की विशिष्टता का उल्लेख करते हुए मंत्री जी ने कहा कि यद्यपि पुरुषों और महिलाओं दोनों में मोटापा बढ़ रहा है, फिर भी पेट के मोटापे की व्यापकता

कहीं अधिक है और यह हृदय संबंधी रोगों के जोखिम का एक अलग कारण है। पेट के आसपास आंतरिक वसा की उपस्थिति, सामान्य मोटापे के बिना भी, महत्वपूर्ण नैदानिक निहितार्थ रखती है और इसके लिए शीघ्र पहचान और लक्षित उपचार का आवश्यकता होती है।

डॉ. जितेंद्र सिंह ने इस प्रकाशन को सामयिक और प्रासंगिक बताते हुए कहा कि यह पुस्तक प्रधानमंत्री श्री नरेन्द्र मोदी के आह्वान के अनुसार मोटापे की बढ़ती समस्या से निपटने की राष्ट्रीय प्राथमिकता के अनुरूप है। प्रधानमंत्री श्री नरेन्द्र मोदी ने जन जागरूकता बढ़ाने और जीवनशैली में बदलाव लाने का आह्वान किया है। इसमें तेल और अस्वास्थ्यकर आहार का सेवन कम करना शामिल है। यह जीने का अधिकार है, स्वस्थ भारत और मोटापा मुक्त भारत के व्यापक दृष्टिकोण से मेल खाती है।

विकसित हो रही नैदानिक समझ के बारे में बोलते हुए, मंत्री जी ने पेट की चर्बी और फैटी लिवर रोग, इंसुलिन प्रतिरोध और कम उम्र में होने वाली हृदय संबंधी जटिलताओं के बीच संबंध स्थापित करने वाले बढ़ते प्रमाणों का उल्लेख किया। उन्होंने कहा कि युवा आबादी में टाइप-2 मधुमेह और हृदय संबंधी घटनाओं सहित चयापचय संबंधी विकारों की बढ़ती घटनाएं जीवनशैली के बदलते स्वरूप, खान-पान की आदतों और शारीरिक संतुलन में कमी को दर्शाती हैं।

डॉ. जितेंद्र सिंह ने संतुलित स्वास्थ्य प्रथाओं के महत्व पर भी प्रकाश डाला और बताया कि फिटनेस के लिए अत्यधिक या अवैज्ञानिक दृष्टिकोण, जिसमें पर्याप्त तैयारी या आराम के बिना अत्यधिक परिश्रम करना शामिल है, स्वास्थ्य के लिए जोखिम उत्पन्न कर सकता है। उन्होंने निरंतर जीवनशैली अनुशासन, पर्याप्त नींद और वैज्ञानिक रूप से निर्देशित निवारक देखभाल पर जोर दिया।

प्रख्यात हृदयरोग विशेषज्ञ डॉ. एच.के. चोपड़ा द्वारा संपादित यह पाठ्यपुस्तक भारत और विदेश के 300 से अधिक योगदानकर्ताओं के नवीनतम विचारों को एक साथ लाती है।

गरवी गुजरात
हिन्दी

JioTV
CHENNAL NO. 2002

Jio Air Fiber

Jio Tv +

Jio Fiber

Daily Hunt

ebaba TV

Dish Plus

DTH live OTT

Rock TV

Airtel

Amezone Fire

Roku Tv-US.UK

देश-दुनिया के नवीनतम समाचार प्राप्त करने के लिए आज ही गरवी गुजरात हिंदी चैनल देखिये

सम्पादकीय

यूएस के लिये खाड़ी युद्ध से निकलना हो रहा मुश्किल
नाटो देशों से निराश अमेरिका ने खुद ही ईरान पर जमीनी हमले के लिए संकल्प लेते हुए जहां 2500 मरीन सैनिकों को पापि एशिया में रविवार को भेज दिया वहीं 1000 पैराट्रूप को भी इसी क्षेत्र में भेजने का आदेश दे दिया है। अमेरिका के वाल स्ट्रीट जर्नल के मुताबिक पेंटागन 10 हजार अतिरिक्त सैनिकों को तैनाती पर विचार कर रहा है। इसके बावजूद अमेरिका में ईरान के साथ युद्ध के खिलाफ हो रहे प्रदर्शनों को देखते हुए उपराष्ट्रपति जेडी वेंस कहते हैं कि अमेरिका ईरान में किसी अंतहीन युद्ध में नहीं पंसना चाहता।

दरअसल अमेरिका अब पहले की तरह नाटो की सेना एवं सैन्य सहयोग का इस्तेमाल करने में असमर्थ है। कोई भी देश उसके साथ खाड़ी होने को तैयार नहीं है। ईरान खाड़ी के देशों पर लगातार हमले करके उनके अंदर असुरक्षा की भावना ला दी है। ईरान ने पहले भी खाड़ी देशों को चेतावनी देता रहा है कि उनकी सुरक्षा अमेरिका नहीं कर पाएगा। इस बात को खाड़ी के देश खासकर सऊदी अरबी, यूएई और कतर अमेरिका से कहते भी रहे कि यदि ईरान उनके ऊपर हमला करेगा तो उन्हें कौन बचाएगा! इस वक्त ईरान के इस्लामिक रिवाल्यूशनरी गार्ड की नहीं सुन रहे हैं, वे खाड़ी देशों पर हमले कर रहे हैं। इसलिए ये खाड़ी के देश चाहें या न चाहें अमेरिका और इजरायल का समर्थन करते हुए दिखना पड़ रहा है। अब अमेरिका के लिए मुश्किल यह हो गया है कि वह खाड़ी देशों के लिए खुद मैदानी छापेमारी की कार्रवाई करे। एक महीने की युद्ध ने एक बात तो साबित कर दी है कि ईरान के पास बैलिस्टिक मिसाइलें ही हैं न कि परमाणु बम। यदि ईरान के पास परमाणु बम होता तो वह अब तक कब का मार चुका होता।

मजे की बात तो यह है कि इस युद्ध में पाकिस्तान की हालत सांप छूट्टर की हो चुकी है। सऊदी अरब के साथ पारस्परिक सुरक्षा संबंधी समझौता तो कर लिया पाकिस्तान ने किन्तु अब उसे इस बात का एहसास हो रहा होगा कि समझौते करने और समझौते के संकल्प को पूरा करने में क्या मुश्किलें आती हैं। सऊदी अरब ने तो सोचा होगा कि पूरे 57 इस्लामिक मुल्कों में अकेला पाकिस्तान ही है जिसके पास परमाणु बम हैं और यदि उससे समझौता कर लिया जाए तो वह उसके संकट के समय साथ देगा। दूसरी तरफ पाकिस्तान ने सऊदी अरब से इसलिए यह समझौता किया था ताकि उसके धन ऍट सके। पाकिस्तान ने ईरान पर हमले का साहस नहीं किया मात्र रविवार को तुका, सऊदी अरब और मिरत्र के विदेश मंत्रियों को इस्लामाबाद बुलाकर पाक विदेश मंत्री ने खाड़ी में खासकर सऊदी अरब पर हमले पर चर्चा की। आज युद्ध जिस स्तर पर पहुंच चुका है, इस्लामाबाद में विदेश मंत्रियों की बैठक का कोई महत्व नहीं है। कहीं न कहीं ईरान को पाकिस्तान यह संकेत भी दे रहा है कि उसकी मजबूरी है कि वह सऊदी अरब के प्रति संवेदना व्यक्त करता हुआ दिखे। यही कारण है कि ईरान ने भी होर्मुज स्ट्रेट से पाकिस्तान के जहाजों को गुजरने की इजाजत दे दी।

सच तो यही है कि यह युद्ध अमेरिका और इजरायल का है इसलिए न तो इधर से कोई देश सहयोग कर रहा है और न तो उधर से। ईरान की समझ में यह बात आ गई है कि अमेरिका और इजरायल उसके खिलाफ किसी भी हद तक जा सकते हैं, इसलिए उन्होंने खाड़ी देशों में स्थित अमेरिकी सैन्य प्रारिष्ठानों पर निशाना लगाना जारी रखा हुआ है। मौके का फायदा उठाने, जलते यूरेन को छोड़कर जेलेंस्की सऊदी अरब इस उम्मीद में पहुंच गए कि हो सकता है संकटग्रस्त शेष कुछ धन उन्हें दे दें। जेलेंस्की खाड़ी के देशों को यह बताने गए हैं कि ईरानी ड्रोंनों को मार गिराने का उन्हें अनुभव है। ईरान जो ड्रोन रूस को देता है उसे यूरेन की सेना मारकर गिरा देती है। बेचारे खाड़ी के शासकों को अब जेलेंस्की की मदद लेने पर मजबूर होना पड़ रहा है।

बहरहाल, इस युद्ध का भयंकर स्वरूप अभी तब सामने आएगा जब अमेरिका होर्मुज स्ट्रेट को ईरानी सेना से मुक्त कराने का प्रयास करेगा।

यही नहीं एक बार तो इजरायल के कहने पर फंसा अमेरिका और अब खाड़ी देशों के दबाव में यदि आक्रमक हुआ तो उपराष्ट्रपति वेंस के मुताबिक युद्ध का स्वरूप नहीं रह जाएगा। कारण कि ईरानी भी अमेरिकी सैनिकों की कब्रगाह बनाने पर तुले हैं।

कोच्चि स्थित दक्षिणी नौसेना कमान में आईओएनएस समुद्री अभ्यास (आईएमईएक्स) टीटीएक्स 2026 का आयोजन किया गया

(एजेंसी)।

भारतीय नौसेना ने 27 मार्च 2026

को दक्षिणी नौसेना कमान, कोच्चि स्थित समुद्री युद्ध पद्धति केंद्र में आईओएनएस समुद्री अभ्यास (आईएमईएक्स) टीटीएक्स 2026 का मेजबानी की। इस उच्च स्तरीय अभ्यास में हिंद महासागर नौसेना संगोष्ठी (आईओएनएस) के सदस्य नौसेनाओं के विशिष्ट प्रतिनिधि, आईओएस सागर के अंतर्राष्ट्रीय अधिकारी और भारतीय नौसेना के अधिकारी हिंद महासागर क्षेत्र में उभरती गैर-पारंपरिक समुद्री सुरक्षा चुनौतियों पर विचार-विमर्श करने के लिए एक साथ आए।

इस अभ्यास में बांग्लादेश, फ्रांस, इंडोनेशिया, केन्या, मालदीव, मॉरीशस, म्यांमार, रोशेलस, सिंगापुर, श्रीलंका, तंजानिया और तिमोर-लेस्ते के देशों ने भाग लिया। यह विविध

बहुराष्ट्रीय प्रतिनिधित्व आपसी विश्वास को बढ़ावा देने और पूरे क्षेत्र में सहयोगात्मक समुद्री सुरक्षा को मजबूत करने की साझा प्रतिबद्धता को दर्शाता है। सोलह वर्षों के अंतराल के



बाद भारत को 2026-2028 के लिए आईओएनएस की अध्यक्षता मिली है। आईएमईएक्स स टीटीएक्स स 2026 क्षेत्रीय समुद्री नेतृत्व को मजबूत करने में एक महत्वपूर्ण उपलब्धि है। अत्याधुनिक कृत्रिम वातावरण में आयोजित इस अभ्यास में हिंद महासागर क्षेत्र (आईओआर) में

पश्चिम एशिया में चल रहे हालातों पर प्रमुख क्षेत्रों को लेकर नवीनतम जानकारी

(एजेंसी)।

पश्चिम एशिया में बदलती स्थिति के बीच, भारत सरकार प्रमुख क्षेत्रों में स्थिरता सुनिश्चित करने के लिए निरंतर निगरानी बनाए हुए है और उचित तैयारी एवं प्रतिक्रियात्मक उपाय कर रही है। प्रयासों का मुख्य उद्देश्य निर्बाध ऊर्जा आपूर्ति बनाए रखना, समुद्री गतिविधियों की सुरक्षा करना और क्षेत्र में भारतीय नागरिकों को जरूरी सहायता प्रदान करना है। निम्नलिखित में 29 मार्च 2026 तक इन क्षेत्रों में उठाए गए कदमों का अद्यतन विवरण दिया गया है।

ऊर्जा आपूर्ति और ईंधन की उपलब्धता
होर्मुज जलडमरूमध्य के लगातार बंद रहने के मद्देनजर, देश भर में पेट्रोलियम उत्पादों और एलपीजी की बिना रूके उपलब्धता बनाए रखने के लिए सक्रिय उपाय किए जा रहे हैं। वर्तमान स्थिति इस प्रकार है:

कच्चा तेल/रिफाइनरी

सभी रिफाइनरियां पूरी क्षमता से काम कर रही हैं और कच्चे तेल का पर्याप्त भंडार मौजूद है। देश में पेट्रोल और डीजल का भी पर्याप्त स्टॉक बना हुआ है।

घरेलू खपत को पूरा करने के लिए रिफाइनरियों से एलपीजी का घरेलू उत्पादन बढ़ा दिया गया है।

डिटेल आउटलेट

देश भर में सभी खुदरा दुकानें सामान्य रूप से चल रही हैं। भारत सरकार ने पेट्रोल और डीजल पर उत्पाद शुल्क में 10 रुपये प्रति लीटर की कमी की है। इसके अलावा, भारत सरकार ने घरेलू बाजार में इन उत्पादों की उपलब्धता सुनिश्चित करने के लिए डीजल पर 21.5 रुपये प्रति लीटर और विमानन टरबाइन ईंधन (एटीएफ) पर 29.5 रुपये प्रति लीटर का नियात शुल्क लगाया है।

कुछ क्षेत्रों में अफरा – तफरी

फंड्सइंडिया का एयूएम बढ़कर 25,000 करोड़ रुपये के आंकड़े तक पहुँचा

डिजिटल वेल्थ लीडर के रूप में अपनी स्थिति को और भी मजबूत किया

29 मार्च, 2026: फंड्सइंडिया की कुल प्रबंधनाधीन संपत्ति (अवट) 25,000 करोड़ रुपये के पार पहुँच गई है। कंपनी ने सिर्फ एक तिमाही से कुछ ज्यादा वक्त में 20,000 करोड़ से 25,000 करोड़ रुपये तक का सफर तय कर 25% की बढ़ोतरी दर्ज की है। इस उपलब्धि के अलावा, यह बढ़त दिखाती है कि भारत के वेल्थ मैनेजमेंट इकोसिस्टम में हो रहे बड़े बदलावों के बीच कंपनी अब एक महत्वपूर्ण दौर में पहुँच चुकी है।

फंड्सइंडिया का मौजूदा अवट 25,000 करोड़ रुपये है, जो पिछले साल की तुलना में 58% की बढ़ोतरी और तीन साल की अवधि में 38% उअच्छूक को दर्शाता है। पिछले 12 महीनों बात की जाए, तो इस प्लेटफॉर्म पर 2,100 करोड़ रुपये का शुद्ध निवेश दर्ज किया गया, जबकि पिछले 24 महीनों में कुल निवेश 2,900 करोड़ रुपये रहा है। कुल एसेट्स में खुदरा निवेशकों की हिस्सेदारी 77% है, जबकि लठक और वलठक निवेशकों का योगदान 23% है, जो दिखाता है कि कंपनी की परिसंपत्ति का आधार काफी संतुलित और मजबूत है।

लखनऊ, 29 मार्च 2026 : मेदांता, लखनऊ द्वारा आयोजित मेदांता कैंसर समिट 2026 का आयोजन किया गया। कार्यक्रम में जनरल सर्जन, ब्रेस्ट सर्जन, रेडिएशन ऑन्कोलॉजी, गाइनकोलॉजिस्ट, जनरल मेडिसिन, इंडेंट्री, गेस्ट्रो और पिटुइयोट्रिक्स जैसे विभागों के विशेषज्ञ डॉक्टरों ने भाग लिया तथा कैंसर उपचार के आधुनिक तरीकों और बदलते दृष्टिकोण पर विचार साझा किए कार्यक्रम का उद्घाटन मेदांता लखनऊ के एमडी डॉ. राकेश कपूर ने किया। अपने संबोधन में उन्होंने कैंसर उपचार में तेजी से हो रहे बदलावों और मरीज के अनुभार उपचार तय करने की बढ़ती आवश्यकता पर जोर दिया।

अवट में यह बढ़ोतरी असल में खुदरा निवेशकों की लगातार भागीदारी, और कंपनी के कब्रहा पार्टनर इकोसिस्टम के भीतर मजबूत जुड़ाव के साथ-साथ अमीर तथा निजी संपत्ति वाले ग्राहकों के बीच बढ़ती लोकप्रियता की वजह से संभव हुई है। गौरतलब है कि, यह बढ़त सिर्फ बाजार में आए कुछ समय के उछाल की वजह से नहीं है, बल्कि यह लगातार आने वाले निवेश, व्यवस्थित तरीके से आवंटन और अलग-अलग तरह के निवेशकों की भागीदारी पर आधारित है।

यह बढ़ोतरी दिखाती है कि अब भारतीय निवेशक डिजिटल माध्यमों और सलाहकारों की मदद से निवेश करने को ज्यादा महत्व दे रहे हैं, क्योंकि अलग-अलग वर्गों के भारतीय निवेशक लंबे समय में अपनी जमा-पूँजी को बड़ा बनाने के लिए अनुशासित और लक्ष्य आधारित तरीके अपना रहे हैं। फंड्सइंडिया का केवल एक डिजिटल प्लेटफॉर्म से निकलकर पूरी वेल्थ मैनेजमेंट सेवाएँ देने वाला प्लेटफॉर्म बनना इसी बदलाव का हिस्सा है, जो भरोसे, पारदर्शिता और तकनीक के बेहतरीन उपयोग के जरिए संभव हो पाया है।

आज यह प्लेटफॉर्म पूरे भारत में

लगभग 30 लाख उपयोगकर्ताओं को अपनी सेवाएँ दे रहा है, और खास बात यह है कि इसका दायरा सिर्फ पारंपरिक तौर पर पैसे के बड़े शहरी केंद्रों तक ही सीमित नहीं है। लगभग 39% निवेशक टी 30 शहरों से आते हैं, जबकि 61% निवेशक बी 30 बाजारों से हैं, जो उभरते हुए भौगोलिक क्षेत्रों में व्यवस्थित तरीके से

जैसे प्रस्ताव, फिक्स्ड-इनकम और बॉन्ड प्रोडक्ट, तथा स्टॉक्स जैसे विकल्प भी अहम भूमिका निभा रहे हैं। निवेश के ये अलग-अलग विकल्प दिखाते हैं कि कैसे यह प्लेटफॉर्म अब एक ऐसे बड़े धन प्रबंधन संस्थान के रूप में विकसित हुआ है, जो खुदरा निवेशकों से लेकर अमीर और प्राइवेट वेल्थ वाले ग्राहकों तक, सभी को

निवेश की गहरी पहुँच को दर्शाता है। इस बढ़त में व्यवस्थित तरीके से निवेश की बड़ी भूमिका है, जिसमें फंड्सइंडिया की रकब बुक 142 करोड़ रुपये की है और हर महीने इसमें 2 करोड़ रुपये की बढ़ोतरी हो रही है, जिससे पता चलता है कि निवेशक लंबे समय के लिए अपनी जमा-पूँजी को बड़ा बनाने के प्रति गंभीर हैं।

प्रोडक्ट के नजरिए से देखा जाए, तो इसमें म्यूच्यूअल फंड की हिस्सेदारी सबसे ज्यादा है, साथ ही इसमें पी एम एस और ए आई एफ

अपनी सेवाएँ प्रदान करता है। मौजूदा उपलब्धि के बारे में अपनी राय जाहिर करते हुए, फंड्सइंडिया के ग्रुप उएड, श्री अक्षय सपू ने कहा: ह्रुअवट में 25,000 करोड़ रुपये का आंकड़ा पार करना हमारे सफर की एक और बड़ी उपलब्धि है, जिससे जाहिर है कि निवेशकों और भागीदारों को हम पर कितना गहरा भरोसा है। यह प्रगति भारत में व्यवस्थित तरीके से, अनुशासन के साथ और लक्ष्यों को ध्यान में रखकर लंबे समय के लिए जमा-पूँजी को

वर्तमान और भविष्य के इलाज, विशेष रूप से व्यक्तिगत उपचार पद्धति पर चर्चा हुई। हीमेटो-ऑन्कोलॉजी सत्र में एक्यूट ल्यूकेमिया की समय पर पहचान, सही प्रबंधन और कार टी-सेल (उअफ-ऊ) थेरेपी पर चर्चा हुई। जीआई कैंसर सत्र में जटिल सर्जरी और रोबोटिक तकनीकों के बढ़ते उपयोग पर विशेषज्ञों ने अपने विचार साझा किए। लंग कैंसर सत्र में नए उपचार विकल्पों और बदलते रूझानों पर चर्चा हुई, जबकि यूरोजेनेटल कैंसर सत्र में रोबोटिक सर्जरी के आधुनिक तरीकों और उनके लाभ पर चर्चा हुई। अंतिम सत्र सर्वाइकल कैंसर पर केंद्रित रहा, जिसमें रेडिएशन थेरेपी की भूमिका को स्पष्ट किया गया।

मेदांता कैंसर समिट 2026 में कैंसर उपचार के हर पहलू पर हुई चर्चा



डॉ. राकेश कपूर ने कहा कि आज कैंसर का इलाज तेजी से बदल रहा है। अब एक ही तरह के इलाज की जगह हर मरीज के लिए अलग और सटीक उपचार तय किया जा रहा है। ऐसे मंच

विशेषज्ञों को एक साथ लाकर बेहतर इलाज की दिशा में सहयोग और नई सोच को आगे बढ़ाते हैं। इस अवसर पर कैंसर जागरूकता से जुड़ा एक विशेष वीडियो भी जारी किया गया, जिसमें कैंसर के कारण से लेकर उपचार और बचाव के बारे में बताया



गया। कार्यक्रम की शुरुआत मेडिकल ऑन्कोलॉजी पर चर्चा से हुई, जिसमें व्यक्तिगत कैंसर उपचार यानी प्रिसीजन ऑन्कोलॉजी पर चर्चा हुई। इसके बाद रेडिएशन ऑन्कोलॉजी सत्र में कैंसर के इलाज में रेडिएशन की भूमिका और

बड़ा बनाने के हमारे संकल्प को और मजबूत करती है।

फंड्सइंडिया में, हमारी असली ताकत हमारे खास वर्टिकल्स में है। रिषभ गर्ग की अगुवाई में हमारा डिजिटल बिजनेस, निवेश के बेहतरीन तरीकों को बड़े स्तर पर आम लोगों तक पहुँचाने का काम लगातार कर रहा है। हमारा प्राइवेट वेल्थ वर्टिकल भी श्रीनिवास मेंडू की अगुवाई में उभरते और पहले से ही अमीर निवेशकों के लिए बेहतरीन और उनकी जरूरतों के हिसाब से सेवाएँ दे रहा है। और मनीष गढ़वी की अगुवाई में हमारा पार्टनर बिजनेस, हजारों फाइनेंशियल एडवाइजर्स को गहराई से रिसर्च करने के अलावा, तकनीकी सहयोग और काम को बेहतर ढंग से करने की ताकत देकर मजबूत बना रहा है।

ये तीनों वर्टिकल्स साथ मिलकर ऐसा मजबूत और जुड़ा हुआ इकोसिस्टम बनाते हैं, जो हर तरह के निवेशकों और भागीदारों को फायदा पहुँचाता है। हमने हमेशा से ही ऐसी स्थायी क्षमताएँ, मजबूत गवर्नेंस, गहन रिसर्च और विस्तार करने योग्य तकनीक विकसित करने को प्राथमिकता दी है जो लगातार और लंबे समय में बेहतर परिणाम दे सकें,

और इसी के साथ हम पूरे भारत में वित्तीय समृद्धि बढ़ाने के अपने मिशन को भी आगे बढ़ा रहे हैं।

वेस्टब्रिज कैपिटल के सहयोग से, फंड्सइंडिया अपनी टेक्नोलॉजी स्ट्रैक, डेटा इंफ्रास्ट्रक्चर और प्लेटफॉर्म की मुख्य क्षमताओं को बेहतर बनाने के लिए बड़े पैमाने पर निवेश कर रहा है। वित्त वर्ष 25इ26 के दौरान, कंपनी ने अपने एडवाइजरी फ्रेंचवर्क को और बेहतर बनाया है, पोर्टफोलियो इंटेलिजेंस को बढ़ाया है, साथ ही डिजिटल तथा पार्टनर-आधारित चैनलों पर कुल मिलाकर ग्राहकों के अनुभव को बेहतर किया है। ए आई और एनालिटिक्स आधारित क्षमताओं में किए जा रहे निवेश से ग्राहकों को उनकी जरूरत के हिसाब से बेहतर सेवाएँ मिलेंगी और सलाह देने की प्रक्रिया भी बड़े स्तर पर संभव हो पाएगी।

फिलहाल फंड्सइंडिया में 1150 पेशेवर कर्मचारी काम कर रहे हैं, जिनके सहयोग से कंपनी ने एडवाइजरी, टेक्नोलॉजी, निजी संपत्ति तथा जोखिम प्रबंधन के क्षेत्रों में अपनी क्षमताओं को मजबूत करना जारी रखा है, ताकि वह भारत के बदलते वेल्थ सेक्टर में जिम्मेदारी से विकास और लंबे समय तक बेहतर परिणाम के लिए खुद को तैयार कर सके।

गर्मियों की छुटियों में अपने साथ जरूर रखें यह पांच प्रोडक्ट्स

शहनाज हूसैन

गर्मियों शुरू हो गई हैंइस सीजन में ज्यादातर लोग अपने परिवारदोस्तों के संग पहाड़ोंपर्यटक स्थलों पर घूमने का प्लान बनाते हैं ताकि ठण्डी हवाओं का आनन्द ले सकें और शहरों की भाग दौड़ उबाऊ भरी जिन्दगीसे राहत मिल सके

लेकिन गर्मियों के मौसम में खुले आसमान में घूमने से परीने , टैनिंग , त्वचा में जलन , सनबर्नसे सौन्दर्य चौपट हो जाता है जिससे आपका मूड खराब हो जाता है

लेकिन अगर आप अपने साथ कुछ जरूरी सौन्दर्य प्रसाधन साथ रखेंगे तो आपको अपनी त्वचा बालों के प्रति ज्यादा चिंता करने की जरूरत नहीं होगी

अगर आप अपने साथ कुछ जरूरी ब्यूटी प्रोडक्ट्स रखते हैं तो आप इस मौसम में त्वचा को होने वाले नुकसानों से खुद को बचा सकते हैं। इसलिए मेरा यह सुझाव है की अपने सामान मेंएक छोटा सा ब्यूटी बैग भी ले चलें और किन्थिन होकर पहाड़ों का आनन्द लें

1 -फेस वाइप्स--

गर्मियों में सबसे ज्यादापरेशानी पसीने से होती है

गर्मियों के मेंमौसम तेज धुप की बजह सेऑयली त्वचा ज्यादाऑयली हो जाती है जिससे चेहरे पर गन्दगी ,तेल जम जाता है इससे चेहरा डल हो जाता है और मेक अप भी खराब हो जाता है

इस लिए जब भी गर्मियों की छुटियों में आप घूमने जाएँ तो अपने साथ फेस वाइप्स जरूर रखें

चेहरे को साफ करने के लिए फेशियल वाइप्स का प्रयोग बड़ा आसान, सुविधाजनक और अच्छा माना जाता है। फेशियल वाइप्स के द्वारा हाथों,हाथ बिना पानी के चेहरे की त्वचा साफ भी हो जाती है और चेहरे की नवर्म में ब्लड सर्कुलेशन भी बढ़ता है

गीले फेस वाइप्सको आप अपनी सुविधा के अनुसार उपयोग कर सकती हैंइसगीले फेस वाइप्सका उपयोग आप यात्रा के दौरानजब आपके पास पानी और फेस वांश उपलब्ध नहीं हो, तोकर सकती हैं एक वाइप निकाल कर चेहरे कोपोंछने सेआपकी त्वचा

तुरंत साफ और ताजा महसूस महसूस करती है

2 -वाटर प्रूफ काजल --

महिलाएँ अपनी सुन्दरता को निखारने में आँखों परकाफी ध्यान देती हैंकाजल के बिना आँखे अधूरी सी रहती हैं

गर्मियों के मौसम मेंगर्मी और पसीने से काजल फैलने के समस्या आम है इस समस्या से बचने के लिए वाटरपूफ काजल आपकी मदद कर सकता है

वाटर प्रूफ काजल आँखों पर लम्बे समय तक रहता हैयह आँखों को परेशान नहीं करता और सेंसिटिव आँखों वाली महिलाओंके लिएभी उपयुक्त होता है

टिका आधारित काजल 12 घण्टों तक टिका रहता हैजिससे आप ब्रश की मदद से लगासकती हैं

जहाँ तक सम्भव हो तो काजल की पतली लाइन लगाएँपतली लाइनें कम फैलती है जिससे आपका चेहरा पूरा दिन साफ और सुन्दर दीखता हैपतली लाइनें ज्यादा प्रकृतिक दिखती हैं और यात्रा के दौरान मेक

अप के लिए सबसे ज्यादा उपयुक्त होती हैं क्योंकि पतली लाइन को ठीक करना भी आसान होता है

3 - ग्लिटर --जब भी आपछुटियाँ मनाने के लिए जाते हैंतो अमूमन रात को बाहर पार्टियों में जरूर जाना पड़ता हैरात के समय आँखों और नाखूनोंके लुक को बेहतर करने के लिए ग्लिटरका प्रयोग करना चाहिएजिससे आप औरों से बेहतर दिखेंग्लिटर नाखूनों कोएक नया लुक देता है जिससे साधारण मैनीक्योर भी खास दिखने लगता है

ग्लिटर मैनीक्योर अनगिनत प्रकार के कस्टमाइजेशन का असर प्रदान करता है औरविभिन्न साइज, रंगों और फिनिश के साथआपके सौन्दर्य को चार चाँद लगा देता है

ग्लिटर कई तरह के नाखूनों और उनकी लंबाई पर बहुत खूबसूरत लगता है। चाहे आपके नाखून छोटे हों या लंबे एक्सटेंशन, ग्लिटर उनकी खूबसूरती को बढ़ा सकता है और उन्हें आकर्षक और सुंदर बना सकता है

4 -ड्राई शैम्पू - जब भी आप ट्रेवल कर रहे होते हो तो समय की हमेशा कमी रहती है और बालों को धोने का काम ही समय मिल पाता हैऐसे में ड्राई शैम्पू काफी मददगार साबित हो सकता है

ड्राई शैम्पू पानी रहित उत्पाद है जिसे बालोंको साफ करने के लिएआम तौर पर स्मे या पाउडर के रूप में उपयोग किया जाता हैइसे सिर की त्वचापर लगाया जाता है और यह बालों से तेल या सीबमको सोख लेता है जिससे बाल साफऔरतरताजा दिखते हैं यदि आपकी स्कैल्प संवेदनशील है तो आपको अल्कोहल आधारित यासुगन्धित ड्राई शैम्पू से बचना चाहिएकुछ ड्राई शैम्पू अलग अलग शेड्स में भी आते हैं जोकि आपके बालों की शेड से मैच करते हैं लोखिका अंतर्राष्ट्रीय स्थाति प्राप्त सौन्दर्य है और हर्बल क्वीन के रूप में लोकप्रिय है

वजीरगंज के ग्राम सिंगथरा में आदर्श विद्यालय की जिम का भव्य शुभारंभ, एमएलसी डॉ० जय पाल सिंह व्यस्त और बिसौली विधायक आशुतोष मौर्य ने काटा फीता



बदायूं/वजीरगंज क्षेत्र के ग्राम सिंगथरा स्थित श्री अरुणेश कुमार सिंह मेमोरियल आदर्श विद्यालय में नवीन जिम का भव्य शुभारंभ किया गया। कार्यक्रम में मुख्य अतिथि के रूप में विधायक विधान परिषद सदस्य (टछड) डॉ. जयपाल सिंह 'व्यस्त' और बिसौली विधायक आशुतोष मौर्य "राजू भैया" ने संयुक्त रूप से फीता काटकर जिम का उद्घाटन किया।

इस अवसर पर विद्यालय एवं जिम संचालक व मंडल उपाध्यक्ष आशीष कुमार सिंह ने मुख्य अतिथियों का जोरदार स्वागत किया। उन्होंने एमएलसी डॉ. जयपाल सिंह व्यस्त, विधायक आशुतोष मौर्य, ब्रज प्रांत सदस्य हरिओम पाराशरी, जिला मंत्री नीटू पाल, मंडल अध्यक्ष (ग्रामीण) सुनील सिंह एडवोकेट और मंडल अध्यक्ष (उद्येती) टाकुर

ललितेश्वर सिंह सहित सभी वरिष्ठ भाजपा कार्यकर्ताओं को पटका पहनाकर और 'राम दरबार' भेंट कर सम्मानित किया। कार्यक्रम में क्षेत्र के प्रमुख जनप्रतिनिधि और भाजपा पदाधिकारी भी मौजूद रहे, जिनमें ब्लॉक प्रमुख शिवम सिंह, शैलेश शर्मा, सुमित सिंह, मुकेश मिश्रा, पुष्पेंद्र मौर्य, राहुल सिंह, टिकू सिंह, घनश्याम माहेश्वरी, गर्जेन्द्र

सिंह, राघव (मंडल अध्यक्ष वजीरगंज), बाबूजी श्याम पाल सिंह, चंदेश सक्सेना और पुनीत शाक्य मुख्य थे। जिम के शुभारंभ से स्थानीय युवाओं में उत्साह है। वक्ताओं ने कहा कि ग्रामीण क्षेत्र में इस तरह की आधुनिक सुविधाओं से युवाओं को स्वास्थ्य के प्रति जागरूक होने और खेल प्रतिभाओं को निखारने में मदद मिलेगी।

अमृत सरोवर बना भ्रष्टाचार का सरोवर! नवदिया मरौरी में बिना काम निकाली गई लाखों की रकम, ग्रामीणों का फूटा गुस्सा

(एजेंसी)। बिलसंडा (पीलीभीत) ब्लॉक क्षेत्र की ग्राम पंचायत नवदिया मरौरी में विकास कार्यों के नाम पर बड़े पैमाने पर भ्रष्टाचार का मामला सामने आया है। ग्रामीणों ने आरोप लगाया है कि प्रधान ममता देवी के पति और ससुर ने अमृत सरोवर सहित अन्य विकास कार्यों में बिना कार्य कराए ही ग्राम निधि खाते से भारी धनराशि निकाल ली। ग्रामीणों का कहना है कि कागजों में विकास कार्य पूरे दिखाए जा रहे हैं, लेकिन हकीकत में धरातल पर कोई काम नजर नहीं आता। अमृत सरोवर योजना, जो गांव के जल संरक्षण और सौंदर्यीकरण के लिए बनाई गई थी, वह भी भ्रष्टाचार की भेंट चढ़ गई। ग्रामीणों ने बताया कि इस मामले की शिकायत कई बार



अधिकारियों से की जा चुकी है, लेकिन हर बार मामले को दवाने का प्रयास किया गया। इससे नाराज ग्रामीणों में भारी आक्रोश है। अब परेशान होकर ग्रामीणों ने भारतीय किसान यूनियन (भाकियू) के नेताओं का सहारा लिया है। भाकियू नेताओं के माध्यम से मामले को उजागर कर दोषियों के खिलाफ सख्त कार्रवाई की मांग उठाई गई है।

ग्रामीणों का आरोप है कि पिता-पुत्र की मिलीभगत से ग्राम निधि खाते से अवैध रूप से बड़ी रकम निकाली गई है। यदि मामले की निष्पक्ष जांच कराई जाय तो करोड़ों के घोटाले का खुलासा हो सकता है। ग्रामीणों की मांग-पूरे मामले की उच्चस्तरीय जांच कराई जाए दोषियों पर एफआईआर दर्ज हो ग्राम निधि की निकासी का ऑडिट कराया जाए

दोषियों से धनराशि की वसूली हो अब बड़ा सवाल: क्या प्रशासन इस बार भी मामले को दबा देगा या फिर भ्रष्टाचारियों पर होगी कड़ी कार्रवाई? यह मामला न केवल सरकारी योजनाओं की पारदर्शिता पर सवाल खड़ा करता है, बल्कि ग्रामीण विकास की सच्चाई भी उजागर करता है। अब देखने वाली बात होगी कि प्रशासन इस पर क्या कदम उठाता है।

मिशन शक्ति 5.0 के तहत विथरा में कन्या जन्मोत्सव की धूम

(एजेंसी)। पीलीभीत। जनपद पीलीभीत में मिशन शक्ति 5.0 फेज-2 के अंतर्गत बाल विकास सेवा, पुलिस विभाग एवं महिला कल्याण विभाग के समन्वय से ग्राम विथरा के आंगनवाड़ी केंद्र पर कन्या जन्मोत्सव कार्यक्रम का भव्य आयोजन किया गया। इस कार्यक्रम का उद्देश्य कन्या जन्म को उत्सव की तरह मनाना और समाज में बेटियों के प्रति सकारात्मक सोच विकसित करना रहा।



कार्यक्रम में नवजात कन्याओं के परिवारों को सम्मानित किया गया। आंगनवाड़ी कार्यकर्ताओं ने उत्साहपूर्वक कन्याओं का स्वागत किया तथा उनके माता-पिता को

शुभकामनाएं दीं। पुलिस विभाग के प्रतिनिधियों ने बेटे बचाओ-बेटे पढ़ाओ अभियान के तहत जागरूकता संदेश दिए, जबकि महिला कल्याण विभाग ने कन्याओं

के लिए उपहार एवं पोषण किट वितरित किए। ग्रामीणों ने इस पहल की सराहना की तथा कहा कि ऐसे कार्यक्रम बेटियों के सम्मान को बढ़ावा देंगे।

कार्यक्रम में बड़ी संख्या में महिलाएं एवं ग्रामीण उपस्थित रहे। जिला प्रशासन ने सभी विभागों को ऐसे आयोजनों को निरंतर जारी रखने के निर्देश दिए हैं।

गैंगस्टर एक्ट के इनामी बदमाशों को बरखेड़ा पुलिस ने दो तमंचों सहित दबोचा

(एजेंसी)। पीलीभीत। पुलिस अधीक्षक व अपर पुलिस अधीक्षक के निर्देश पर अपराधियों की गिरफ्तारी के अभियान में थाना बरखेड़ा पुलिस को बड़ी सफलता मिली। गैंगस्टर एक्ट में 25-25 हजार रुपये के इनामी दो अपराधियों को देवहा नदी के पुल के पास चेकिंग के दौरान दो 12 बोर तमंचे व चार जिंदा कारतूस सहित गिरफ्तार किया गया। पकड़े गये अभियुक्तों में रजनीश पुत्र धर्मपाल निवासी ग्राम बड़ेपुरा थाना बीसलपुर व योगेन्द्र पुत्र तोताराम निवासी ग्राम केंचुआ थाना बिलसण्डा शामिल हैं।



दोनों की उम्र क्रमशः 23 व 22 वर्ष बताई जा रही है। इनके खिलाफ

गिरफ्तारी के बाद थाना बरखेड़ा पर मु0अ0सं0 97/2026 धारा 3/25 आर्म एक्ट के तहत नया मुकदमा दर्ज कर अग्रिम कार्यवाही की जा रही है। गिरफ्तार अभियुक्त रजनीश पुत्र धर्मपाल, ग्राम बड़ेपुरा, थाना बीसलपुर (इनामी राशि 25,000 रुपये) योगेन्द्र पुत्र तोताराम, ग्राम केंचुआ, थाना बिलसण्डा (इनामी राशि 25,000 रुपये) गिरफ्तारी टीम वरिष्ठ उपनिरीक्षक महेन्द्र सिंह उपनिरीक्षक नवीन कुमार हेड कांस्टेबल मो. अली कांस्टेबल अंकित कुमार कांस्टेबल रजत राणा

मु0अ0सं0 87/2026 धारा 2/3 गैंगस्टर एक्ट का केस दर्ज था।

पीलीभीत जिला पंचायत टेंडर घोटाले में अपर मुख्य अधिकारी पर शिकंजा: शासन ने जांच व अनुशासनिक कार्रवाई के आदेश दिए

(एजेंसी)। पीलीभीत। उत्तर प्रदेश शासन के पंचायती राज विभाग ने पीलीभीत जिला पंचायत में टेंडर प्रक्रिया की गंभीर अनियमितताओं पर सख्ती बरतते हुए अपर मुख्य अधिकारी (अटअ) धर्मेन्द्र कुमार के खिलाफ अनुशासनिक कार्रवाई शुरू करने और उच्च स्तरीय जांच के आदेश जारी किए हैं। विशेष सचिव जय प्रकाश पाण्डेय ने जिलाधिकारी की जांच रिपोर्ट के आधार पर यह कदम उठाया है, जिसमें कई आरोप प्रथम दृष्टया सही पाए गए।



जिलाधिकारी की रिपोर्ट में खुलासा हुआ कि 25 नवंबर 2025 को अभियंता के अवकाश के बावजूद उनके 'डॉंगल' का अनाधिकृत उपयोग कर वित्तीय बिड खोली गई। साथ ही,

95 निर्माण कार्यों की ई-निविदा की तकनीकी बिड बिना उचित जांच के स्वीकृत कर दी गई। ऑनलाइन प्रक्रिया में समिति के सभी अनिवार्य सदस्यों के हस्ताक्षर के बजाय केवल अटअ के हस्ताक्षरों से काम चला लिया गया। श्रमिक पंजीकरण की अनिवार्य शर्त का भी उल्लंघन किया

गया। मामले की गंभीरता को देखते हुए राज्यपाल की स्वीकृति से बरेली मंडल आयुक्त को जांच अधिकारी नियुक्त किया गया है। 'उत्तर प्रदेश जिला पंचायत सेवा नियमावली-1970' के तहत कार्रवाई का निर्णय लिया गया। जिला पंचायत में हड़कंप मच गया है, खासकर उन 95 निर्माण कार्यों पर सवाल उठे हैं जिनकी निविदा त्रुटिपूर्ण पाई गई। शासन ने चेतावनी दी है कि सरकारी धन के दुरुपयोग और प्रक्रियाओं में हेराफेरी करने वालों को बख्शा नहीं जाएगा। बरेली कमिश्नर की रिपोर्ट आने के बाद बड़ी कार्रवाई की प्रबल संभावना है, जो अन्य अधिकारियों के लिए कड़ा संदेश है।

केन्द्रीय मंत्री जितिन प्रसाद द्वारा रेल मंत्री को लिखे पत्र के बाद जारी हुआ आदेश, पीलीभीत समेत यात्रियों को बड़ी राहत

(एजेंसी)। पीलीभीत। क्षेत्र के यात्रियों के लिए राहत भरी खबर है। टनकपुरख अखनरा एक्सप्रेस (05061/05062) को नियमित करने का आदेश जारी कर दिया गया है। इस संबंध में कुछ दिन पूर्व केन्द्रीय राज्य मंत्री सांसद पीलीभीत जितिन प्रसाद द्वारा केन्द्रीय रेल मंत्री को पत्र लिखकर ट्रेन को नियमित करने और राजस्थान के कोटा तक विस्तार देने की मांग की गई थी। किसान नेता एवं प्रांतीय संरक्षक क्रांतिकारी विचार मंच उत्तर प्रदेश देव स्वरूप पटेल ने कहा कि जितिन प्रसाद जी जब से पीलीभीत से सांसद बने हैं तब से पीलीभीत क्षेत्र का



सर्वांगीण विकास हो रहा है जारी आदेश के बाद अब यह ट्रेन

यात्रियों को बड़ा लाभ मिलेगा। खासकर छात्रों, व्यापारियों और आम नागरिकों को आवागमन में सुविधा मिलेगी। ट्रेन के नियमित संचालन से यात्रा सुगम होने के साथ-साथ किराए में भी कमी आने की उम्मीद जताई जा रही है। केन्द्रीय राज्य मंत्री जितिन प्रसाद ने कहा प्रधानमंत्री नरेंद्र मोदी के मार्गदर्शन में क्षेत्र को देश के प्रमुख शहरों से जोड़ने की दिशा में एक महत्वपूर्ण कदम है। स्थानीय लोगों ने इस फैसले का स्वागत करते हुए रेल मंत्री और केन्द्रीय राज्य मंत्री जितिन प्रसाद का आभार व्यक्त किया है। नियमित रूप से संचालित होगी, जिससे लोकसभा क्षेत्र पीलीभीत के

तीन दिवसीय टारगेट शूटिंग प्रतियोगिता का भव्य शुभारंभ

(एजेंसी)। पीलीभीत, 29 मार्च 2026: जिले की पुलिस फायरिंग रेंज में आज जिला राइफल क्लब के तत्वावधान में तीन दिवसीय टारगेट शूटिंग प्रतियोगिता का शुभारंभ जिलाधिकारी महोदय पीलीभीत एवं पुलिस अधीक्षक पीलीभीत द्वारा किया गया। इस अवसर पर दोनों अधिकारियों ने प्रतिभागियों को शुभकामनाएं दीं और खेल के माध्यम से युवाओं में अनुशासन, साहस तथा निशानेबाजी कौशल विकसित करने पर जोर दिया। प्रतियोगिता में जिले भर से बड़ी संख्या में निशानेबाज हिस्सा ले रहे हैं, जिसमें विभिन्न आयु वर्गों के पुरुष एवं महिला प्रतिभागी शामिल हैं। आयोजन का मुख्य उद्देश्य स्थानीय स्तर पर निशानेबाजी प्रतिभाओं को



प्रोत्साहित करना तथा राज्य एवं राष्ट्रीय स्तर की प्रतियोगिताओं के लिए चर्चनित करना है। पहले दिन की प्रतियोगिता में 10 मीटर एयर राइफल एवं पिस्टल इवेंट्स आयोजित हुए, जिसमें कई प्रतिभागियों ने उत्कृष्ट प्रदर्शन किया।

जिलाधिकारी ने कहा कि ऐसी प्रतियोगिताएं न केवल खेलकूद को बढ़ावा देती हैं, बल्कि युवाओं को सकारात्मक दिशा प्रदान करती हैं। पुलिस अधीक्षक ने भी सुरक्षा एवं अनुशासन के महत्व पर बल देते हुए सभी को नियमों का पालन करने का

निर्देश दिया। प्रतियोगिता के शेष दो दिनों में विभिन्न श्रेणियों के फाइनल मुकाबले होंगे, तथा विजेताओं को पुरस्कार वितरित किए जाएंगे। आयोजन में जिला राइफल क्लब के पदाधिकारी एवं कोचों की महत्वपूर्ण भूमिका रही।

गोमती दर्शन यात्रा को लेकर व्यापक तैयारी, संस्कृति और आस्था का संगम

(एजेंसी)। पीलीभीत- भारतीय संस्कृति, पर्यावरण संरक्षण और धार्मिक आस्था के अद्भुत संगम के रूप में आयोजित होने जा रही 'गोमती दर्शन यात्रा' को लेकर क्षेत्र में उत्साह का माहौल है। इस पावन यात्रा की विस्तृत जानकारी देते हुए अध्यक्ष गोमती दर्शन श्वेता सिंह ने हमारे सहयोगी संवाददाता से विशेष बातचीत में बताया कि यह यात्रा न केवल धार्मिक आस्था का प्रतीक है, बल्कि माँ गोमती के संरक्षण और स्वच्छता के प्रति जनजागरण का एक बड़ा अभियान भी है। उन्होंने बताया कि यात्रा का शुभारंभ 27 अक्टूबर 2025 को पीलीभीत में आमन और रात्रि विश्राम के साथ कार्यक्रम आयोजित किए जाएंगे। इसके पश्चात 31 मार्च को यात्रा लखीमपुर खीरी स्थित प्रसिद्ध देहनाथ मंदिर के लिए प्रस्थान करेगी, जहां 1 अप्रैल को पूजन कार्यक्रम संपन्न होगा। इसके बाद 2 अप्रैल को यात्रा

सोतापुर के पवित्र नैमिषारण्य धाम पहुंचेगी, जहां 3 अप्रैल को पूजन, श्रद्धालुओं और क्षेत्रवासियों से अपील करते हुए कहा कि माँ गोमती के

स्वच्छता अभियान और सायंकालीन आरती का आयोजन किया जाएगा। आगे 4 अप्रैल को यात्रा चंद्रिका देवी मंदिर की ओर प्रस्थान करेगी, जहां 5 अप्रैल की प्रातःकालीन बेला में पूजन, हवन और स्वच्छता अभियान आयोजित होगा। उसी दिन सायंकाल लखनऊ के कुड़ियाघाट पर इस भव्य यात्रा का समापन किया जाएगा। अध्यक्ष श्वेता सिंह ने सभी

संरक्षण, स्वच्छता और सांस्कृतिक जागरूकता के इस महाअभियान में अधिक से अधिक संख्या में सहभागिता करें, ताकि हमारी आने वाली पीढ़ियों को स्वच्छ और पवित्र नदी का आशीर्वाद मिल सके। यह यात्रा भारतीय संस्कृति, आस्था और सामाजिक जिम्मेदारी का एक जीवंत उदाहरण बनकर उभर रही है, जिसमें जनभागीदारी ही इसकी सबसे बड़ी शक्ति है।

बाबा नीम करौली जी की प्रेरणा से इण्डियन हेल्पलाइन ने जरूरतमंदों तक पहुंचाया सम्मानपूर्ण भोजन

जरूरतमंदों की सेवा में जुटी संस्था, समाज को दिया सहयोग का संदेश: सी. एच. तिवारी संस्था की पहल: विशेष अवसरों को सेवा कार्यों से जोड़ने की अपील - बलवंत सिंह लखनऊ। प्रेरणाश्रोत बाबा नीम करौली जी की कृपा से इण्डियन हेल्पलाइन सोसाइटी द्वारा संचालित अंतर्गत दिनांक 29 मार्च 2026, रविवार को आशियाना, लखनऊ के आशियाना क्षेत्र में आयोजित नि:शुल्क भोजन वितरण सेवा कार्यक्रम सफलतापूर्वक संपन्न हुआ। संजय श्रीवास्तव ने कहा कार्यक्रम का उद्देश्य समाज के अकिंचन, असहाय, निराश्रित, श्रमजीवी एवं जरूरतमंद वर्ग को

सम्मानपूर्वक पौष्टिक भोजन उपलब्ध कराना है। इस अवसर पर बड़ी संख्या में जरूरतमंदों ने पौष्टिक नि:शुल्क भोजन ग्रहण किया तथा स्वयंसेवकों द्वारा सेवा भाव से भोजन वितरण किया गया। विकास पाण्डेय ने बताया कि यह सेवा केवल भोजन वितरण तक सीमित नहीं है, बल्कि मानवता, सहयोग और संवेदना का जीवंत उदाहरण है। कार्यक्रम में समाज के विभिन्न वर्गों के लोगों ने बड़-चड़कर सहभागिता निभा कर सहयोग प्रदान किया। संस्था के संस्थापक विपिन शर्मा ने सभी सहयोगकर्ताओं के प्रति आभार व्यक्त करते हुए कहा कि सेवा ही सच्ची साधना है, और इसी पावन भावना के साथ संस्था निरंतर

जरूरतमंदों के जीवन में सकारात्मक परिवर्तन लाने हेतु कार्यरत है। उन्होंने अपील करते हुए कहा कि जीवन के खास पल जन्मदिन, वैवाहिक वर्षगांठ, पुण्यतिथि अथवा किसी भी खुशी के अवसर को और अधिक सार्थक बनाइए। हमारे इस पुण्य सेवा कार्य से जुड़कर उन चेहरों पर खुशियां बाँटिए, जिनके जीवन में मुस्कुराने के अवसर सीमित होते हैं। आपका छोटा सा सहयोग किसी बच्चे की मुस्कान, किसी माँ की तसल्ली और किसी बुजुर्ग की दुआ बन सकता है। आइए, बड़कर हाथ थामिए क्योंकि किसी के हिस्से की रोटी बनना ही सबसे बड़ी ईंसानियत है। राजीव पाण्डेय ने कहा कार्यक्रम के दौरान अनुशासन, स्वच्छता एवं

सुव्यवस्थित प्रबंधन विशेष आकर्षण का केंद्र रहा। उपस्थित लोगों ने संस्था के इस प्रयास की सराहना करते हुए इसे समाज के लिए प्रेरणादायक पहल बताया। कार्यक्रम में सी. एच. तिवारी, राजीव पाण्डेय, बलवंत सिंह, संजय श्रीवास्तव, अनुराग दुबे, अर्पित रावत, विकास पाण्डेय, अखिलेश सिंह, रामआसरे कनौजिया, गोविन्द सिंह सहित अनेक सहभागियों की सक्रिय सहभागिता रही। अनुराग दुबे ने अवगत कराया अंत में संस्था ने अपील की कि अधिक से अधिक लोग इस प्रकार के परोपकारी कार्यों से जुड़कर समाज के वंचित वर्ग की सेवा में सहभागी बनें, जिससे हर भूखे चेहरे पर मुस्कान लाई जा सके।



सम्मानपूर्वक पौष्टिक भोजन उपलब्ध कराना है। इस अवसर पर बड़ी संख्या में जरूरतमंदों ने पौष्टिक नि:शुल्क भोजन ग्रहण किया तथा स्वयंसेवकों द्वारा सेवा भाव से भोजन वितरण किया गया। विकास पाण्डेय ने बताया कि यह सेवा केवल भोजन वितरण तक सीमित नहीं है, बल्कि मानवता, सहयोग और संवेदना का जीवंत उदाहरण है। कार्यक्रम में समाज के विभिन्न वर्गों के लोगों ने बड़-चड़कर सहभागिता निभा कर सहयोग प्रदान किया। संस्था के संस्थापक विपिन शर्मा ने सभी सहयोगकर्ताओं के प्रति आभार व्यक्त करते हुए कहा कि सेवा ही सच्ची साधना है, और इसी पावन भावना के साथ संस्था निरंतर

जरूरतमंदों के जीवन में सकारात्मक परिवर्तन लाने हेतु कार्यरत है। उन्होंने अपील करते हुए कहा कि जीवन के खास पल जन्मदिन, वैवाहिक वर्षगांठ, पुण्यतिथि अथवा किसी भी खुशी के अवसर को और अधिक सार्थक बनाइए। हमारे इस पुण्य सेवा कार्य से जुड़कर उन चेहरों पर खुशियां बाँटिए, जिनके जीवन में मुस्कुराने के अवसर सीमित होते हैं। आपका छोटा सा सहयोग किसी बच्चे की मुस्कान, किसी माँ की तसल्ली और किसी बुजुर्ग की दुआ बन सकता है। आइए, बड़कर हाथ थामिए क्योंकि किसी के हिस्से की रोटी बनना ही सबसे बड़ी ईंसानियत है। राजीव पाण्डेय ने कहा कार्यक्रम के दौरान अनुशासन, स्वच्छता एवं

सुव्यवस्थित प्रबंधन विशेष आकर्षण का केंद्र रहा। उपस्थित लोगों ने संस्था के इस प्रयास की सराहना करते हुए इसे समाज के लिए प्रेरणादायक पहल बताया। कार्यक्रम में सी. एच. तिवारी, राजीव पाण्डेय, बलवंत सिंह, संजय श्रीवास्तव, अनुराग दुबे, अर्पित रावत, विकास पाण्डेय, अखिलेश सिंह, रामआसरे कनौजिया, गोविन्द सिंह सहित अनेक सहभागियों की सक्रिय सहभागिता रही। अनुराग दुबे ने अवगत कराया अंत में संस्था ने अपील की कि अधिक से अधिक लोग इस प्रकार के परोपकारी कार्यों से जुड़कर समाज के वंचित वर्ग की सेवा में सहभागी बनें, जिससे हर भूखे चेहरे पर मुस्कान लाई जा सके।

सुव्यवस्थित प्रबंधन विशेष आकर्षण का केंद्र रहा। उपस्थित लोगों ने संस्था के इस प्रयास की सराहना करते हुए इसे समाज के लिए प्रेरणादायक पहल बताया। कार्यक्रम में सी. एच. तिवारी, राजीव पाण्डेय, बलवंत सिंह, संजय श्रीवास्तव, अनुराग दुबे, अर्पित रावत, विकास पाण्डेय, अखिलेश सिंह, रामआसरे कनौजिया, गोविन्द सिंह सहित अनेक सहभागियों की सक्रिय सहभागिता रही। अनुराग दुबे ने अवगत कराया अंत में संस्था ने अपील की कि अधिक से अधिक लोग इस प्रकार के परोपकारी कार्यों से जुड़कर समाज के वंचित वर्ग की सेवा में सहभागी बनें, जिससे हर भूखे चेहरे पर मुस्कान लाई जा सके।

